

তঁাহারা সেই চারিটির মুক্তির মধ্যে একটির প্রতিও ইচ্ছা করেন না ; বেহেতু তঁাহারা আমার সেবানন্দে বিভোর থাকেন বলিয়া ঐ মুক্তিসকলের প্রতি সততই তাহাদের তুচ্ছবুদ্ধি জন্মিয়া থাকে । যখন তঁাহারা পরমানন্দরূপ মুক্তির প্রতিই আকাঙ্ক্ষা করেন না ; তখন কালবিনষ্ট পদার্থের প্রতি যে তঁাহাদের আকাঙ্ক্ষা জন্মে না—এ বিষয় বলাই বাহুল্য মাত্র । এই প্রমাণে প্রাপ্তভগবৎপার্ষদদেহ ভক্তজনে ভক্তির বৃত্তি দেখান হইল । নিত্য-পার্বদগণে ভক্তির বৃত্তি যথা—

“বাপীষু বিক্রমতটাস্থমলামৃতাপ্সু
প্রেম্যান্বিতা নিজবনে তুলসীভিরীশম্ ।
অভ্যর্চনী স্বলকমূন্নসমীক্ষা বক্তৃ-
মুচ্ছেষিতং ভগবতেত্যমতাপ্স যচ্ছীরিতি ॥”

শ্রীব্রহ্মা ৩।১৫।২২ শ্লোকে দেবগণকে কহিলেন—হে দেবগণ ! যে স্থানের সরোবরসকলের জল অতি স্বচ্ছ ও অমৃততুল্য স্বাদু এবং তটসকল প্রবালময়, লক্ষ্মী সেই তটের নিকটবর্তী নিজবনে উপবেশন করিয়া দাসীগণের সহিত তুলসী দ্বারা শ্রীবিষ্ণুকে পূজা করিতেছেন । সেই অর্চন-সময়ে সরোবর-জলে নিজ সুকুক্ষিত সুন্দর কুন্তলাবলী ও উৎকৃষ্ট নাসিকাযুক্ত শ্রীমুখ অবলোকন করিয়া মনে করেন—“ভগবান্ শ্রীনারায়ণ আমার মুখ চুষ্মন করিতেছেন”—লক্ষ্মীর হৃদয়ে এইরূপ ভাবের উদয় হইয়া থাকে । এই প্রমাণে নিত্যসিদ্ধা শ্রীলক্ষ্মীরও শ্রীবিষ্ণুতে ভক্তির সংবাদ পাওয়া যায় । সকল বর্ষে সকল ভুবনে সকল ব্রহ্মাণ্ডে এবং সেই বর্ষ ভুবন ও ব্রহ্মাণ্ডের বাহিরে যে অষ্ট আবরণ আছে, সেই সকল আবরণেও অবস্থিত জনগণ যে শ্রীভগবানের উপাসনা করিয়া থাকেন, তাহা শ্রীমদ্ভাগবত প্রভৃতি শাস্ত্রে স্পষ্টরূপেই বর্ণিত আছেন । ইহা দ্বারা সর্বদেশে শ্রীহরিভক্তির বৃত্তির উদাহরণ বৃষ্টিতে হইবে । এইক্ষণ সর্বকরণ ভক্তির বৃত্তি দেখা যায় ; যথা—

“মানসেনোপচারেণ পরিচর্য্য হরিং মুদা ।

পরেহবাঙ্মনসসা গম্যাং তং সাক্ষাৎ প্রতিপেদিরে ॥”

আনন্দের সহিত মানস উপচারে শ্রীহরির অর্চন করিয়া মহা ভাগ্যবান্ মানবগণ অবাঙ্মনসগোচর সেই শ্রীহরিকে সাক্ষাৎ লাভ করিয়াছেন—ইত্যাদি প্রমাণে অন্তঃকরণ দ্বারা শ্রীভগবানের উপাসনার সংবাদ পাওয়া যায় । এইপ্রকার বচনে নিশ্চয় বহিরিঙ্গিয় মন ও বচনের দ্বারাও তঁাহার